



کورئ ئادهمی ئەز ب دره و درئێخستم و بۆ وی نه بوو ئەو وهبکەت، کورئ ئادهمی بپیریزی ب من کر و گۆتئین کرئت گۆتئە من و بۆ وی نه بوو ئەو وهبئیت

ئەبو هورەیره (خودئ ژئ رازی بیت) دبئیت: پیغمبەری (صلات و سەلامئین خودئ ل سەر بن) گۆت:
(خودایئ مەزن گۆت: کورئ ئادهمی ئەز ب دره و درئێخستم و بۆ وی نه بوو ئەو وهبکەت، کورئ ئادهمی
بپیریزی ب من کر و گۆتئین کرئت گۆتئە من و بۆ وی نه بوو ئەو وهبئیت، هندیکه ب دره و درئێخستنا و بیه بۆ
من، ئەفەیه دەمئ دبئیت: جارەکا دی خودئ من ساخ ناکەت و نازفەربیتەفە وهکی کا چاوا جارا ئیکئ ئەز
دروست کریم، دەمەکیدا دروستکرنا جارا ئیکئ نه ب ساناهیتره بۆ من ژ زفەراندنا وان و هندیکه بپیریزکرنا
وییه و گۆتئین وی یین کرئتن بۆ من، ئەفەیه دەمئ دبئیت: خودئ بۆ خو زارۆکه کئ دانای، دەمەکیدا ئەز
خودایئ ئیکانه و ب تنئ مە، هەمی پیدفئ ب منن، نه کەس ژ من بوویه و نه ئەز ژ کەسئ بوویمه و چ
(هەفکویف ژئ بۆ من نینن).

[صحیح] [رواه البخاري]

پیغمبەر (صلات و سەلامئین خودئ ل سەر بن) د فەرموودەیا قودسیدا دیار دکەت کو خودایئ مەزن بەحسئ وان
موشرک و کافران دکەت یئن وی ب دره و درئێختن و سالۆخەتئین کیماسیئ ددەنە پال وی و بۆ وان نه بوو ئەو فئ
چەندئ بکەن. فئجا هندیکه ب دره و درئێخستنا وانە بۆ خودئ: ئەوان دگۆت خودئ پشتی مرنئ جارەکا دی مە
نازفەربیتەفە، وهکی کا چاوا جارا ئیکئ ئەم دروست کرین و ئافراندین، خودئ ژئ بەرسفا وان دا کو ئەوئ جارا ئیکئ
مرۆف ژ نه بوونئ دروست کری؛ یئ خودان شیانه جارا دووئ ژئ وان بزفەربیت و ساخ بکەتەفە، بەلکی ئەفە بۆ
خودئ ب ساناهیتره ژئ، هەر چەندە هەردوو ل دەف خودئ وهکی ئیکن و چ تشت ل دەف وی یئ ب زەحمەت نینە،
چونکی ئەو ل سەر هەر تشتهکی یئ خودان شیانه، سەبارەت بپیریزکرنا وان و گۆتئین وان یئ کرئت د پراستا
خودیدا: ئەوان گۆت خودئ زارۆکهک یئ هە، خودئ ژئ بەرسفا وان دا کو ئەو یئ ب تنئیه دەمئ تەمامیاندا د
باشناف و سالۆخەت و کریارین خودا، یئ بلند و پاقره ژ هەر کیماسییهکئ، هەمی چئکری پیدفئ ب وینە و ئەو پیدفئ
، و نه کورئ کەسیه و چ هەفکویف ژئ بۆ وی نینن ب کەسئ نینە، نه بابئ کەسیه

<https://sunnah.global/hadeeth/kmr/show/6327>

